



SAMFERÐSLUMÁLARÁÐIÐ
Ministry of Transport, Infrastructure and Labour

Tórshavn, tann 12. apríl 2019
Mál nr. S 6400-046/18

Rættarnevndin

Í sambandi við lögtingsmál nr. 153/2018: Uppskot til lögtingslóg um at banna mismuni og tryggja javnviðgerð á arbeiðsmarknaðinum

Viðvíkjandi § 1

- Tá ið landsstýrismaðurin í samferðslumálum varð kallaður á fund við Rættarnevndina, varð m.a. tosað um, at eyðkennini í § 1 áttu at verið strikað. Samferðslumálaráðið heldur tað vera óheppið, um hetta verður gjørt.
- Mælt verður til at gera másliga rætting: “tjóðskaparligum” verður broytt til: “tjóðskaparligan”, og “fólkaeyðkenniligum” til: “fólkaeyðkenniligan”.

Viðvíkjandi § 3, stk. 4

Mælt verður til at strika orðini: “rundskrivi, felagssemju ella”. Hetta hevur við sær, at 70 ára fráfaringaraldurin í rundskrivi frá Fíggjarmálaráðnum verður settur til vikis, og møguligar mannagongdir hjá Kommunum, har tey siga fólk úr starvi, tá ið tey hava nátt ávísan aldur, verða somuleiðis settar til vikis. Fundur hevur verið við Fíggjarmálaráðið, sum tekur undir við hesum. Fíggjarmálaráðið ætlar at seta rundskrivið um fráfaringaraldir úr gildi samstundis, sum lógin kemur í gildi.

Viðvíkjandi § 2, stk. 6

Tá ið landsstýrismaðurin í samferðslumálum varð kallaður á fund við Rættarnevndina, varð m.a. tosað um, at tað er sera ymiskt, nær fólk føla seg happað. Summi kunnu føla seg happað, orsakað av eini útsøgn ella gerð, hóast tann, sum kom við útsøgnini ella gerðini, ikki hevði ætlan um at happa.

Skotið verður upp at orða § 2, stk. 6 soleiðis:

“Stk. 6. Happing er at rokna sum mismunur, tá ið óynsktur munnligur ella likamligur atburður verður framdur við tí endamáli, at ein persónur vegna tey í § 1 nevndu eyðkenni skal kenna seg minni verðan, ella lagt verður upp til hótandi, niðrandi, eyðmýkjandi ella ódámligt huglag fyri viðkomandi.”

Viðvíkjandi § 11, stk. 2

Serligu viðmerkingarnar til ásetingina eiga at vera, at landsstýrismaðurin *skal* heita á arbeiðsgevarafeløgini og arbeiðstakarafeløgini um at koma við einum tilmæli um ein lögfrøðing, sum skal umboða tey í nevndini. Sum nú er stendur “*kann*”.

Viðvíkjandi § 14, stk. 1

Málslig rætting: “hesi” verður broytt til: “hesa”.

Viðvíkjandi § 14, stk. 2

Skotið verður upp at skoyta ein setning upp í § 14, stk. 2, sum er soljóðandi:

“Fasti Gerðarrættur tekur støðu til, um ein kollektivur sáttmáli er í ósamsvari við lógina.”

Orsøkin til hetta er, at um so er, at klagunevndin hevur tikið eina avgerð í einum máli, sum viðvíkur einum kollektivum sáttmála, og málið so verður lagt fyri Føroya Rætt, kann málið verða burturvíst frá Rættinum, tí tað eigur at vera avgjørt fakrættarliga í Fasta Gerðarrætti. Fyri at sleppa undan hesum, er best, at tað stendur beinleiðis í lógaruppskotinum, at mál, sum viðvíkja kollektivum sáttmálum, vera viðgjørd í Fasta Gerðarrætti.

Fylgibólkurin

Víst verður annars til skrivið, sum Samferðslumálaráðið hevur gjørt í samráð við fylgibólkin, ið varð settur í sambandi við arbeiðið við lógaruppskotinum.

Vinarliga

Heðin Mortensen
landsstýrismaður